

Tarixə yazıldı Vətən savaşı

Dözümü poladdan bərk olan xalqın,
Amalı özünə dərk olan xalqın,
Döyüşkən qeyrətli türk olan xalqın,
Orduya çevrildi hər vətəndaşı,
Tarixə yazıldı Vətən savaşı!

Vulkantek püskürüb qalxdı ayağa,
Bir qığılçım döndü sönməz ocağa.
Türkiyə bənzəyir uca bir dağa,
Güç verib qoruyur qardaş qardaşı,
Tarixə yazıldı Vətən savaşı!

Qəhrəman oğullar dastana döndü
Ürəklər bir oldu, birgə döyündü.
Düşmənlər çatladı, dostlar öyündü,

Gördü gücümüzü o mənfur naşı,
Tarixə yazılıdı Vətən savaşı!

Ruhumuz fərəhdən dönüb qartala,
Yetişdik vüsala, çatdışq amala.
Son qoyduq qarətə, bunca işğala,
Azaddır yurdumun torpağı, daşı,
Tarixə yazılıdı Vətən savaşı!

Hökmü var hər sözün, hər zamanın da,
Hesablar soruldu haqq divanında.
Ordumuz dərs keçdi ər meydanında,
Silinməz düşmənin qanlı yaddaşı,
Tarixə yazılıdı Vətən savaşı!

Bir vaxt Xətainin güclüydü qolu,
İndisə İlham var hünərlə dolu.
"Dəmir Yumruğ"udur haqqın simvolu,
Düşmənin bir yolluq əzildi başı,
Tarixə yazılıdı Vətən savaşı!

